

افغانستان اور سودان پر امریکی دہشت گردی

(اواریہ)

وقت کا استعمال اور اس کی بنیاد پر اپنی بات تسلیم کروانا کوئی نبی بات نہیں ہے کہ حضرت آدم علیہ السلام کے بیٹوں سے لے کر دور جدید تک یہ سلسلہ کسی نہ کسی شکل میں جاری ہے۔ لیکن یہ انداز اور اسلوب کبھی بھی پہنچیدہ نہیں رہا اور تمام ہندوؤں نے اسے اخلاقی اقدار کے منافی قرار دیا ہے۔ تہذیفی زندگی میں جرائم کی روک تھام کے لئے یہیش قانون کے ذریعے سزا میں دینے کا اہتمام کیا جاتا رہا ہے۔ اللہ رب العزت نے بھی تمام شرائع کے اندر جرائم کی سزاوں کا تلقین کیا ہے۔ فحاص، دیت، حدود، تغیریات وغیرہ کا ذکر سابقہ آسمانی کتب کے علاوہ قرآن کریم میں بالتفصیل ملتا ہے۔

اس حققت سے کوئی انکار نہیں کر سکتا کہ فرد جرم عائد کرنے سے پہلے دلائل اور شواہد کی ضرورت ہوتی ہے اور دنیا کی کوئی عدالت اپنا فیصلہ نہ اتنا سے قبل مجرم کو صفائی کا موقعہ ضرور دیتی ہے اور پھر اس کے جرم کے مطابق صرف اسی کو سزا دی جاتی ہے اور یہ بات فطرت کے خلاف ہے کہ جرم باپ کرے اور اس کی سزا بیٹھ کوٹے۔

ہم جس دور میں جی رہے ہیں یہاں جرائم کی نوعیت تبدیل ہو گئی ہے۔ اب باقاعدہ تنظیمیں اور منظم گروہ وجود میں آئے ہیں۔ جو مادی فوائد کے عوض بڑے بڑے گھناؤ نے جرم کرتے ہیں۔ اس پر مستزادیہ کہ بعض حکومتوں نے اپنی سرپرستی میں ایسی جرائم پیشہ تنظیمیں قائم کی ہیں جن کے ذریعے دوسرے ممالک میں تخریب کاری اور دہشت گردی کرائی جاتی ہے اور ان حکومتوں کے نظام کو تھہ د بالا کیا جاتا ہے اور یہ شمار فوائد حاصل کئے جاتے ہیں۔ ان میں اسرائیل کی موساد، بھارت کی را اور امریکہ کی سی آئی اے خاص طور پر قابل ذکر ہیں۔

بلکہ ان میں ایک چیز قدر مشترک ہے کہ یہ اپنی تمام تر کارروائیاں اسلامی ممالک میں کرتے ہیں۔ مشاہدے اور تجربے میں یہ بات بھی سامنے آئی ہے کہ اگر کسی ملک سے تعلقات خراب کرنے مقصود ہو تو خود ہی اپنے اینہوں کے ذریعے اپنا نقصان کرالیا یا اپنا جہاز اغوا کرائے دشمن ملک بھجوڑا دیا اور رد عمل کے طور پر سفارتی تعلقات ختم اور فضائی راستے بند اور اس کی آڑ میں اس ملک پر حملہ کرنے کا جواز تلاش کر لیا جاتا ہے۔ ایسی صورت میں سب سے زیادہ کام ذراائع ابلاغ سے لیا جاتا ہے کیونکہ جرم کی نوعیت اور مجرموں کا تعین ابھی نہیں ہوتا کہ مختلف میں ویژن چیل اور اخبارات اس خبر کو جلی سرخیوں سے شائع کر دیتے ہیں۔ جس سے یہ تاثر ابھرتا ہے کہ فلاں پڑوی ملک ایسی تحریب کاری میں ملوث ہے حالانکہ اس کا حقیقت سے دور کا بھی تعلق نہیں ہوتا۔

کچھ ایسا ہی قصہ پچھلے دنوں دہرا یا گیا اور پوری دنیا نے اپنی آنکھوں سے اس کا مشاہدہ کیا امریکہ جو اپنی ہٹ دھرمی اور پپاور کے گھنڈ میں پوری دنیا پر تھانیدار بنا ہوا ہے۔ جس کا رد عمل کسی نہ کسی عکل میں سامنے آتا ہے اور خاص کر جسے امریکہ ناپسند کرے اسے چانسے کے لئے کوئی نہ کوئی بہانہ تو ڈھونڈ بھی لیتا ہے خواہ اس کے لئے اپنے ہی شری لقہ اجل کیوں نہ بن جائیں۔

تزائیہ اور کینیا کے امریکی سفارتخانوں میں بم دھماکے باوثوق ذراائع کے مطابق خود امریکہ نے موساد کے ذریعے کرائے اور اس کا الواام جہاد اسلامی نامی تنظیم پر لگا دیا گیا اور یہودی ذراائع ابلاغ نے اس کا خوب چڑھا کیا اور اس تنظیم کا تعلق عرب نژاد مجاهد اسماعیل بن لاون کے ساتھ جوڑا گیا تاکہ اس سے انتقام لیا جاسکے۔ اس پورے ڈرائے کا اصل مقصد بھی یہی تھا کہ کوئی ایسا بہانہ ملے جس کی آڑ میں اسماعیل بن لاون کو ہلاک کیا جاسکے۔

چونکہ اسماعیل بن لاون آجکل طالبان کی تحولیں میں افغانستان میں مقیم ہے اور طالبان نے اس کی کامل حفاظت کی ذمہ داری انھا رکھی ہے اور امریکہ

طالبان کے ذریعے اسے کسی قیمت پر حاصل نہیں کر سکتا۔ چونکہ افغانستان آنے سے قبل اسامہ بن لادن سوڈان میں مقیم رہا اور کوششوں کے باوجود امریکہ اس تک نہ پہنچ سکا۔

لہذا امریکہ کی جنونیت کا یہ عالم ہے کہ انہوں نے صرف ایک شخص کی خاطر افغانستان اور سوڈان پر کروز میلنکوں سے حملہ کا بھیاک فیصلہ کیا۔ حالانکہ طالبان کی حکومت پاریبار یہ اعلان کر رہی تھی کہ اگر اسامہ بن لادن مجرم ہے تو ثبوت سامنے لائے جائیں یا کسی غیر جانبدار عدالت یا عالمی اداروں کے ذریعے اس کی تحقیق کرائی جائے لیکن امریکہ نے وہ انتہائی قدم اٹھایا اور رات کی تاریکی میں مزاکل داغ دیئے۔ جس کے نتیجے میں لا تعداد شری شہید ہوئے اور مالی نقصان الگ ہوا۔ سوڈان کی جس فیکٹری پر میزاکل دانے گئے وہ دوا ساز فیکٹری تھی۔ جس میں تین سو مزدور مسلمان شہید ہو گئے۔ حالانکہ ان کا اس پورے معاملے میں کوئی عمل دخل نہیں تھا۔

سوڈان نے عالمی اداروں شدید احتجاج کیا کہ وہ تحقیق کریں اور اپنے نمائندے بھیج کر اس بات کی تسلی کریں کہ کیا یہ فیکٹری ملک ہتھیار تیار کرنے والی ہے یا صرف انسانی جانوں کے تحفظ کے لئے دوا سازی کا کام کرتی ہے۔ بعض بادوثوق ذرائع کے مطابق اس فیکٹری نے اقوام متعدد سے باقاعدہ اجازت حاصل کر لی تھی کہ وہ عراقی بچوں کے لئے دوا بھیج سکے گا۔ لہذا انتقاماً یہ قدم اٹھایا گیا۔

اسلامی تعلیمات میں اس بات کی قطعاً کوئی مخالفت نہیں ہے کہ کسی بھی بے گناہ انسان کو موت کے گھٹ اتار دیا جائے۔ خواہ وہ کافر ہی کیوں نہ ہو اور خاص کر جب کسی غیر مسلم مالک کے سفیر کسی بھی ملک میں متعین ہوں۔ تو ان کی حاکمت کی ذمہ داری حکومت وقت پر ہوتی ہے۔ اسلام انہیں قتل کرنے کی ہرگز اجازت نہیں دینا۔ یہ بات تحقیق طلب ہے کہ امریکی سفارت خانوں میں

حالیہ بم وھا کے کس نے کئے؟ اور کیوں کئے؟ اور اس میں ہلاک ہونے والوں میں کتنے امریکی تھے اور خود اسماء بن لاون نے آج تک اس کا اعتراض نہیں کیا۔

تو ایسی صورت میں امریکہ نے جو انتہائی قدم اٹھایا ہے اور کروز مزانلوں سے بے گناہ شریروں کو نشانہ بنا یا ہے۔ دنیا کا کوئی مذہب معاشرہ، اس کی اجازت نہیں دیتا۔ بلکہ امریکہ کی اس دہشت گردی اور تجزیب کاری سے سفارت خانوں میں ہونے والے بم وھا کے معمولی دکھائی دیتے ہیں۔ یہی وجہ ہے کہ اس کا شدید رد عمل پوری دنیا میں ہوا ہے۔ اور عوام نے شدید غم و غصے کا اظہار کیا ہے۔ جگہ جگہ امریکہ کے خلاف جلوس اور مظاہرے ہوئے۔ امریکی صدر (جو بدکار ہونے کا خود اعتراف کر چکا ہے) کے پتے جلانے گئے اور امریکی جنڈے نذر آتش کر کے شدید نفرت کا اظہار کیا گیا۔ جس کا نتیجہ یہ تلاکہ پوری دنیا میں امریکی ذمیل و رسوا ہوئے ہیں۔ خود امریکیوں نے واشنگٹن میں وائٹ ہاؤس کے سامنے مظاہرہ کیا ہے۔

اخلاقی اعتبار سے امریکہ کو بڑی طرح لکھت ہوئی ہے۔ اب کوئی امریکی کھلے عام چل پھر نہیں سکتا۔ اسے شدید رد عمل کا اب بھی خطرہ ہے۔

ہم اس عالمی دہشت گردی کی شدید نہادت کرتے ہیں اور اپنی حکومت سے گذارش کریں گے کہ وہ اس مضمون میں مصالحانہ رویہ اختیار نہ کریں بلکہ دو نوک الفاظ میں امریکہ کو باور کرائیں کہ ہم آزاد اور خود اختار قوم ہیں۔ ہمارے ملکی اور داخلی معاملات میں مداخلت کسی صورت میں برداشت نہیں کی جائے گی۔ ہم عزت کے ساتھ جینا اور شادوت کی موت کو ترجیح دیں گے۔

امریکہ کو خود بھی اپنی اس غیر شائنٹ کارروائی پر نہادت کا اظہار کرنا چاہیے اور افغانستان سوڈان اور پاکستان سے غیر مشروط معافی مانگنی چاہیے اور نقصانات کی تلافی کے لئے معاوضہ ادا کرنا چاہیے۔

قرآن و سنت پاکستان کا اعلیٰ ترین قانون

قومی اسمبلی سے خطاب کرتے ہوئے وزیر اعظم میاں نواز شریف نے قرآن و سنت کو پاکستان کا اعلیٰ ترین قانون قرار دینے کا اعلان کیا۔ انہوں نے کہا ہم آئین میں پندرہویں ترمیم لارہے ہیں۔ جس کے ذریعے وطن عزیز میں شریعت کی بالادستی قائم ہو گی اور تمام شعبہ ہائے زندگی میں اسلامی نظام کی تنفیذ ہو جائے گی۔

قیام پاکستان کا اصل ہدف اور مقصد اعلیٰ بھی یہی تھا کہ بر صیر کے مسلمان ایک علیحدہ خطہ حاصل کر کے اس میں اپنے عقائد اور نظریات کے مطابق زندگی بر کر سکیں اور اسلام کے آفاقی نظام کو عملًا نافذ کریں گے۔ لیکن سوءے قسم اکاؤن سال گزرنے کے باوجود ہم اپنے اس ارفع مقصد کو نہ پاسکے اور قیام پاکستان میں قربانیاں دینے والوں کی بڑی تعداد یہ حضرت لے کر آخرت کو سدھا ر گئی کہ وہ اس وطن میں اسلام کا عادلائی اور مساویانہ نظام کے نفاذ کو اپنی آنکھوں سے دیکھیں۔ مگر ہر آنے والے حکمران نے اپنے وعدوں میں اسلام کے نفاذ کے سنبھری خواب تو دکھائے مگر اس کی تعبیر کرنے سے قاصر رہے۔

اگرچہ بعض ادوار میں اس طرف پیش رفت ہوئی اور اسلامی قوانین کو عملی شکل دی گئی لیکن ان کی تنفیذ کا موقع نہ آیا۔ جzel ضیاء الحق مرحوم ان میں سرفہrst ہیں اور انہوں نے بڑی سنجیدگی کے ساتھ نفاذ اسلام کے لئے جدوجہد کی مگر عملًا اس کا نفاذ نہ ہو سکا۔

اب جبکہ وطن عزیز میں پاکستان کی خالق جماعت مسلم لیگ کی حکومت ہے اور یہی جماعت پاکستان کے اصل مقاصد کی تحریک کر سکتی ہے۔ کیونکہ مسلم لیگ کے صدر میاں نواز شریف بہت موقع پر اپنے منشور کا ذکر کرتے ہوئے اس بات کا اظہار کر چکے ہیں کہ وہ بر سر اقتدار آ کر ملک میں قرآن و سنت کی بالادستی

قام کریں گے اور خلفاء راشدین کا دور لائیں گے۔ لہذا اس جماعت کی ذمہ داری ہے کہ وہ اپنا وعدہ پورا کرے اور موجودہ مل اس سلطے کی ایک کڑی معلوم ہوتی ہے۔

پاکستان میں موجود دینی جماعتوں ہمیشہ سے یہ مطالبہ کرتی رہی ہیں کہ وطن عزیز میں اسلامی نظام نافذ کیا جائے۔ جس کے لئے ہر ممکن تعاون اور قربانی دینے کے لئے تیار ہیں۔ اس ضمن میں بعض دینی جماعتوں کا موجودہ وزیر اعظم کو عملی اور اخلاقی تعاون حاصل ہے۔ جن میں مرکزی جمیعت اہل حدیث پاکستان اور جمیعت علماء پاکستان (نیازی گروپ) خاص طور پر شامل ہیں۔ اب وقت کی ضرورت یہ ہے کہ باقی تمام دینی جماعتوں اور تنظیموں کو اپنی خدمات قرآن و سنت کے نفاذ کے لئے وقف کر دینی چاہئے۔ تاکہ اس بار یہ سُنْری موقع ضائع نہ ہو اور قرآن و سنت کی بالادستی محض اعلان نہ ہو بلکہ اس کی عملی تعبیر سے عوام الناس مستفید ہو سکیں اور انہیں یہ احساس بھی کر لینا چاہئے کہ یہ موقع اپنی اہانتی اور خود نمائی کا نہیں ہے۔ بلکہ اسلام کی عظمت اور اسے اعلیٰ ترین منوانے کا ہے۔

ہمیں ان سیاسی اور نام نہاد دینی جماعتوں کے موقف سے کوئی غرض نہیں اور نہ ہی انہیں اہمیت دینی چاہئے جو شریعت کی بالادستی کو مسترد کرتے ہیں اور اس کے عملی نفاذ کو روکنے کے لئے غیر یقینی صورت حال پیدا کر رہے ہیں اور طرح طرح کی بولیاں الاپ رہے ہیں۔ کیونکہ یہ کوئی پہلی مرتبہ منفی کردار ادا نہیں کر رہے بلکہ جب وطن عزیز کو کسی بڑے چیز کا سامنا ہوا، کوئی اہم ترین منصوبہ شروع کرنا ہو تو یہی لوگ راستے کی دیوار بنتے ہیں اور ان تمام پروگراموں کو سیوتاٹ کرنے میں اپنا گھناؤنا کردار ادا کرتے ہیں۔ ان سے ہم کیونکریہ توقع کر سکتے ہیں کہ وہ اسلامی نظام کے نفاذ میں تعاون کریں گے۔ اس لئے موجودہ حکمرانوں سے یہ گزارش ہے کہ وہ مختلف علماء اور

و انشوروں سے بھرپور فائدہ اٹھائیں۔ ان کی صلاحیتوں کو یروئے کار لائیں اور اسلامی قوانین کے نفاذ میں ان کا تعاون حاصل کریں۔

اب ضرورت اس امر کی ہے کہ اسلام کو عملہ نافذ کیا جائے اور محض اعلان پر اکتفا نہ کیا جائے۔ اس ضمن میں حکومت کو اپنے تمام تکمیلوں کو مجبور کرنا چاہئے کہ وہ دل و جان سے اسے قبول کریں اور عملی نفاذ میں مکمل تعاون کریں۔ خاص کر عدیلیہ کو مکمل اعتماد میں لینے کی ضرورت ہے اور جو ٹکوک و شبہات پیدا ہو رہے ہیں انہیں فوراً دور کیا جائے۔

اسی طرح حکومت کی یہ ذمہ داری ہے کہ پاکستان میں بنتے والی اقلیات کو بھی مطمئن کریں اور اسلام نے ان کے لئے جو تحفظات دیئے ہیں ان کو واضح کریں تاکہ کسی قسم کی غلط فہمی کی گنجائش نہ رہے۔ یہ کام ذرائع ابلاغ کے ذریعے بت عمرگی سے ہو سکتا ہے۔ اسلام کی سچائی، اس کی حقانیت اور اسلامی نکाम کے خدوخال کو تفصیل سے بیان کریں۔ مختلف مکاتب ملک کے علماء اور انشوروں کا مشترکہ اجلاس بلاسکیں اور ان میں اتفاق رائے پیدا کریں اور مشترکہ اعلامیہ ذرائع ابلاغ کے ذریعے نشر کریں۔

یہ بھی ایک مسلمہ حقیقت ہے کہ امت مسلمہ میں اگر اتحاد و اتفاق پیدا کرنا مقصود ہے تو وہ صرف قرآن و سنت کی بنیاد پر ہو سکتا ہے کیونکہ اس میں کسی قسم کے اختلاف کی گنجائش نہیں ہے۔ لہذا حکومت وقت سے گزارش ہے کہ وہ اپنی تمام ترویج اس نقطہ پر مرکوز کریں اور قرآن و سنت کو ہی اعلیٰ تین قانون قرار دیں۔ ہم حکومت کے اس جرأتمندانہ اقدام کو خراج تحسین بھی پیش کرتے ہیں اور ہر قسم کے تعاون کا مکمل یقین و لالاتے ہیں۔